





कुशे गाउँपालिका
थर्पु भार्म, जाजरकोट



आर्थिक वर्ष २०७७/०७८ को

बजेट



२०७७ साल आषाढ १०

कुशे गाउँपालिकाको आ.ब. २०७७/०७८ को बजेट वक्तव्य

कुशे गाउँपालिकाको छैटौँ गाउँ सभाका अध्यक्ष ज्यू,

प्रमुख अतिथि, विशेष अतिथि,

उपस्थित सम्पूर्ण अतिथिगण,

गाउँसभाका सदस्यज्यूहरू,

यस कुशे गाउँपालिकाका राजनैतिक दलका प्रमुख तथा प्रतिनिधीहरू, सम्बन्धित विषयगत निकायका कर्मचारी बर्ग, पत्रकार साथीहरू, नागरिक समाजका प्रतिनिधीहरू, गै.स.सँ का प्रतिनिधि तथा कर्मचारी, विभिन्न समुह सहकारी संघ संस्था र संगठन बाटपाल्नु भएका सम्पूर्ण प्रतिनिधीहरू, महिला, दलित, अपाङ्ग, जेष्ठ नागरिक, सुरक्षाकर्मी, लगाएत विभिन्न तह र क्षेत्र बाट यस सभामा पाल्नुभएका विद्वान बर्ग एवं सम्पूर्ण दाजुभाई तथा दिदीबहिनीहरू,

सर्वप्रथम यस गरिमामय सभामा यहाँहरू माझ उभिइरहदा प्रजातन्त्र, लोकतन्त्र, गणतन्त्र प्राप्तीको लागि र त्यसैको जगमा समृद्ध राष्ट्र निर्माण गर्ने संकल्प सहित भएका बलिदानी पूर्ण आन्दोलनहरूमा त्यागका साथउत्सर्ग गर्ने सम्पूर्ण महानशहिदहरूप्रतिहार्दिक श्रद्धासुमन प्रकट गर्दै सम्मान व्यक्त गर्दै द्वन्द पीडितहरू तथा देशमा संघिय लोकतान्त्रिक गणतन्त्रकाको स्थापना गर्न अहम भुमिका खेल्ने सम्पूर्ण ज्ञातअज्ञात ब्यक्तिहरू लाई स्मरण गर्न चाहान्छु ।

प्राकृतिक सांस्कृतिक धार्मिक तथा पर्यटकीय महत्वका दृष्टिले अन्यन्त सवल सम्भावना बोकेको भएता पनि समग्र आर्थिक, सामाजिक विकास र प्रकृत्यालाई अधि बढाउन हाम्रासामु केही चुनौतिहरू पनि छन् । सरुगाढ, चैया गाढ, मष्टा मन्दिर, रातापाटन, कुशे पाटन, नदाई डाव, चुके डाँडा, भादेव जस्ता प्राकृतिक तथा धार्मिक स्थलहरू यस क्षेत्रका सम्भावनाका श्रोतहरू हुन ।

उपस्थित सम्पूर्ण महानुभावहरू

अबम यस कुशे गाउँपालिकाको आ.ब. २०७७/०७८को वजेट प्रस्तुत गर्ने अनुमति चाहन्छु ।

यस आर्थिक वर्षका लागि कूल ४७ करोड, ९१ लाख १३ हजार ३५रुपैयाको वजेट प्रस्तुत गरेको छु । जस मध्ये आयका स्रोत यस प्रकार रहेको छ ।

१. नेपाल सरकार बाट प्राप्त अनुदान

क) वित्तीय समानीकरण रु ८ करोड, ९०लाख,

ख) शसत अनुदान रु १९ करोड, ८०लाख,

ग) राजस्व वाडँफाड रु ८ करोड २४लाख ७५ हजार ३५

२. प्रदेश सरकार बाट प्राप्त अनुदान

क) वित्तीय समानीकरण रु १ करोड १ लाख ३४हजार,

ख) राजस्व वाडँफाड रु ३ लाख ५४हजारं

ग) सशर्त अनुदान रु ८५ लाख

घ) विशेष अनुदान रु ४० लाख

ड) समपुरक अनुदान रु १ करोड १० लाख

३. आन्तरिक आम्दानि बाट अनुमानित बजेट रकम रु ५५,५०,०००।- (पचपन्न लाख पचास हजार)

४. कुसे गाउँपालिकाको संचितकोष अनुमानित रकमरु १,५०,००,०००।- (एक करोड पचास लाख)

५. सामाजिक सुरक्षा अनुदान ५ करोड

यसरी आ.व. २०७७/०७८ मा कूल ४७ करोड, ९१ लाख १३ हजार ३५रुपैयाको बराबरको आय हुन सक्ने भनि सोहि रकम वरावरको वजेट प्रस्तुत गरेको छु ।

यसमा विभिन्न सरकारी तथा गैर सरकारी सघं सस्थाहरुले सञ्चालन गर्ने कार्यक्रमहरुको खर्च समावेश गरिएको छैन । यस सम्मानित गाउँ सभामार्फत ती सस्थाहरुको कार्यक्रम पारित गरिए पछि गाउँकार्यपालिकाको बैठक मार्फत उक्त रकम सार्वजनिक गरिने छ ।

आदरणीय गाउँ सभाध्यक्ष, तथा सदस्यज्यूहरु

अव म आ.व.२०७७/०७८ मा हुने सम्पूर्ण व्यय तर्फको बजेट प्रस्तुत गर्ने अनुमति चाहान्छु,

१) चालु तर्फ:

अनुसूचि ३ बमोजिमका शिर्षकहरुमा रहेर गाउँपालिका तथा सम्पूर्ण वडा कार्यालयहरुको वार्षिक चालु प्रकृतिका सम्पूर्ण खर्च लागि र पदाधिकारीहरुको पारिश्रमीक गरी कुल जम्मा रु ८ करोड २४ लाख ७५ हजार ३५ रुपैया विनियोजन गरेको छु ।

२) शर्त अनुदानतर्फको खर्च:

यस गाउँपालिका भित्र समाहित भएका विषयगत कार्यालयहरु जस्तै शिक्षा, कृषि, स्वास्थ्य, लगायतकाहरुलाई जति-जतिआएको छ सोही अनुसार तत् कार्यालयको लागि विनियोजन गरिएको शिर्षकमा खर्च गर्ने गरी एकमुष्ट रु २० करोड ६५ लाख विनियोजन गरेको छु ।

४) शर्त अनुदान सामाजिक सुरक्षातर्फ खर्च

कुशे गाउँपालिकाबाट सामाजिक सुरक्षा भत्तापाउने सम्पूर्णको लागि अनुमानित एकमुष्ट रु ५ करोड विनियोजन गरेको छ ।

५) सार्वजनिक निर्माण खर्च :

यस कुशे गाउँपालिकाको समग्र विकास र सम्बृद्धिको लागि सम्पूर्ण क्षेत्रको लागि विनियोजन गरिएको रकमलाई सार्वजनिक निर्माण खर्च अर्न्तगत राखिएको छ । यस शिर्षकमा रु १४ करोड १ लाख ३८ हजार विनियोजन गरिएको छ ।

आदरणीय जनसमूदायहरु अवम यस सार्वजनिक निर्माण अर्न्तगत विनियोजन गरिएको कुल रकमलाई अनुसूचि ५ बमोजिमको शिर्षकमा राखीछुट्टा छुट्टै शिर्षकमा विनियोजन गरिएको रकम प्रस्तुतगर्न चाहान्छु ।

क) आर्थिक विकास

आर्थिक विकास तर्फ कुल १ करोड विनियोजन गरेको छ । जस मध्ये कृषि तर्फ ३५ लाख, पशु तर्फ ३० लाख उद्योग तथा बाणिज्य तर्फ वित्तीय क्षेत्र तर्फ १५ लाख, पर्यटन तर्फ, १०लाख, सहकारी तर्फ १० लाख, विनियोजन गरेको छ ।

ख) सामाजिक विकास

सामाजिक विकास तर्फ कुल ५ करोड विनियोजन गरिएको छ । जस मध्ये शिक्षातर्फ २ करोड ६० लाख स्वास्थ्यतर्फ ८० लाख पोषण लैगिक समानता तथा समावेशीकरण, २० लाख महिला बालबालिका जेष्ठ नागरीक तथा अपांगता तर्फ रु १५ लाख पोषण तथा खानेपानी तथा सरसफाई तर्फ १ करोड संस्कृति प्रवर्द्धन तर्फ १० लाख र खेलकुद तथा मनोरञ्जन तर्फ १५लाख रुपैया विनियोजन गरिएको गरिएको छ ।

ग) पुर्वाधार विकास

पुर्वाधार विकास तर्फ कुल ५ करोड रुपैया विनियोजन गरिएको छ । जसमध्ये स्थानीय सडक तर्फ ३ करोड पुल तथा भोलङ्गे पुलतर्फ २० लाख तथा सिचाई तर्फ २५ लाख, भवन तथा सहरी विकास तर्फ ३० लाख संचार तर्फ १५ लाख गाउँपालिका अध्यक्ष रोजगार कार्यक्रम रु ५० लाख मर्मत तर्फ रु ६० लाख रुपैया विनियोजन गरेको छ ।

घ) वातावरण तथा विपद् व्यवस्थापन

वातावरण तथा विपद् व्यवस्थापन तर्फ कुल १ करोड २० लाख विनियोजन गरेको छ । जस मध्ये बन तथा भु-संरक्षण तर्फ रु २० लाख, जलवायु परिवर्तन तर्फ २० लाख फोहोरमैला तथा ढल व्यवस्थापनतर्फ २० लाख, र यस गाउँपालिका भित्र विपद् व्यवस्थापन कोष स्थापना गरी विपद् व्यवस्थापन, राहत तथा उद्धार गर्न रु ६० लाख रुपैया विनियोजन गरिएको छ ।

ड) संस्थागत विकास सेवाप्रवाह र सुशासन

संस्थागत विकास सेवाप्रवाह र सुशासनतर्फ कुल १ करोड ८१ लाख ३८ हजार रुपैया विनियोजन गरिएको छ । जस मध्ये सामान्य सेवामा ७६ लाख ३८ हजार सुरक्षा व्यवस्थापन तर्फ १५ लाख, न्यायीक प्रवर्द्धन तर्फ रु २० लाख स्थानीय तथ्याङ्क संकलन र अभिलेख व्यवस्थापन १०लाख, र सुशासन तर्फ १५ लाख अध्यक्ष छात्रवृत्तिकोष का लागि रु १५ लाख म्याचिङ्ग तर्फ ३० लाख विनियोजित गरिएको छ ।

आदारणिय सम्पुर्ण उपस्थित महानुभावहरु,

माथि उल्लेख गरिएका सार्वजनिक निर्माण अन्तर्गत रहेका नितान्त प्राविधिक विषय र खरिद गर्नुपर्ने सामाग्री बाहेक सबैमा प्रत्येक सार्वजनिक निर्माण शिर्षकमा छुट्याईएको कुल रकमको १ प्रतिशत विपदकोष र ४ प्रतिशत कन्टेनजेन्सी रकम र अन्य निर्माणमा ६ प्रतिशत, सडक तर्फ १५प्रतिशत श्रमदान वा जनसहभागितालाई समेत बजेटमा समाहित गरिएको छ । साथै यस गाउँपालिकाभित्र संचालनहुने आयोजना, योजनाहरुको व्यवस्थापन गर्नका लागि सर्भे, डिजायन कन्टेनजेन्सी रकम मार्फत गरिने व्यवस्था गरेको छु । साथै समपुरक कोष बापत आवश्यक बजेट समेत विनियोजन गरेको छु ।

अन्त्यमा प्रस्तावित बजेट योजना तथा कार्यक्रम तर्जुमा गर्ने क्रममा सुझाव प्रदान गरी सहयोग गर्नहुने सम्पुर्ण महानुभावहरु लाई धन्यवाद ज्ञापन गर्दछु । त्यसै गरी वडा समितीका सदस्यज्युहरु, राजनैतिक दलका प्रतिनिधीज्युहरु तथा सम्पुर्ण महानुभावहरु प्रति हार्दिक कृतज्ञता व्यक्त गर्दछु । कार्यक्रमको सफल कार्यान्वयनमा स्थानिय जनसमुदायले अपनत्व ग्रहण गरी यसको कार्यन्वयनमा सहयोग पुर्याउने अपेक्षा गरेको छु ।

प्रस्तावित कार्यक्रम बाट गाउँपालिकाले प्रदानगर्ने सेवाप्रवाहमा गुणात्मक सुधार आई सुशासन वृद्धिमा सहयोग पुग्ने विश्वास लिएको छु ।

आर्थिक वर्ष ०७७/०७८ को बजेट योजना तथा कार्यक्रम कार्यान्वयनमा गाउँवासी नेपाल सरकार,राजनैतिकदलहरु,नागरिक समाज,गैर सरकारी संघ संस्था बैदेशिक दातृ संस्था र कर्मचारी लगायत सबै बाट सहयोगको अपेक्षा राखेको छु ।

धन्यवाद ।

रामछाँया कुमारी शाही

उपाध्यक्ष तथा संयोजक

बजेट तथा कार्यक्रम तर्जुमा समिति

२०७७ असार १० गते ।